

Врз основа на член 16 од Законот за утврдување на цени на водните услуги („Службен весник на РМ“ бр.7/16), член 16 од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17 и 172/18), Регулаторната комисија за енергетика и водни услуги на Република Северна Македонија на седницата одржана на ден 3 септември 2019 година, донесе

РЕШЕНИЕ

за утврдување на регулаторна тарифа за снабдување со вода за пиење или водоснабдување на ЈП „Комуналец“ Крива Паланка за регулиран период 2019-2021 година

1. На ЈП „Комуналец“ Крива Паланка се утврдува регулаторна тарифа за водната услуга снабдување со вода за пиење или водоснабдување и тоа:
 - за 2019 година
 - за категорија домаќинства во износ од 23,50 ден/м³;
 - за категорија останати во износ од 37,50 ден/м³ и
 - за категорија Деве Баир во износ од 143,00 ден/м³.
 - за 2020 година
 - за категорија домаќинства во износ од 24,00 ден/м³;
 - за категорија останати во износ од 39,00 ден/м³ и
 - за категорија Деве Баир во износ од 143,00 ден/м³.
 - за 2021 година
 - за категорија домаќинства во износ од 24,50 ден/м³;
 - за категорија останати во износ од 40,00 ден/м³ и
 - за категорија Деве Баир во износ од 143,00 ден/м³.
2. Давателот на водната услуга од точка 1 на ова решение треба да ги примени следните услови:
 - да ги пременува тарифите од точка 1 на ова решение и
 - да подготви и достави до Регулаторната комисија за енергетика и водни услуги на Република Северна Македонија План за прилагодување на тарифите и Бизнис план согласно ова решение.
3. Се задолжува давателот на водната услуга да достави нов План за прилагодување на тарифите за водни услуги за регулираниот период 2022-2024 година најдоцна во рок од девет месеци пред истекот на важноста на ова решение.

4. Решението влегува во сила со денот на објавувањето во „Службен весник на Република Северна Македонија“, а ќе се применува од 1 октомври 2019 година.

Образложение

ЈП „Комуналец“ Крива Паланка, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), Методологијата за определување на тарифите за водна услуга („Службен весник на РМ“ бр.63/17 и 172/18) и Упатството за подготовка на барањето за утврдување на тарифа за водна услуга поднесоците и критериумите за оцена бр.01-1421/1 од 21 август 2017 година, до Регулаторната комисија за енергетика и водни услуги на Република Северна Македонија (во понатамошниот текст: Регулаторна комисија за енергетика), поднесе Барање за утврдување на тарифа за снабдување со вода за пиење или водоснабдување за регулиран период 2019-2021 година, бр.05-912/1 од 4 октомври 2018 година, заведено во архивата на Регулаторната комисија за енергетика под УП1 бр.08-135/18 од 5 октомври 2018 година (во натамошниот текст: Барање)

Регулаторната комисија за енергетика по спроведување на постапката утврдена во Законот за утврдување на цени на водните услуги донесе Решение за утврдување на тарифа за снабдување со вода за пиење или водоснабдување на ЈП „Комуналец“ Крива Паланка за регулиран период 2019-2021 година, бр. 08-135/18 од 28 ноември 2018 година.

Со гореспоменатото решение се утврди просечната тарифа за водната услуга снабдување со вода за пиење или водоснабдување да изнесува 26,12 ден/м³ за 2019 година, 27,44 ден/м³ за 2020 година и 30,10 ден/м³ за 2021 година.

Решението за утврдување на тарифа за снабдување со вода за пиење или водоснабдување на ЈП „Комуналец“ Крива Паланка за регулиран период 2019-2021 година беше објавено во „Службен весник на Република Северна Македонија“ бр.224 од 7 декември 2018 година.

Согласно член 13 став (10) од Законот за утврдување на цени на водните услуги, давателот на услугата ЈП „Комуналец“ Крива Паланка е должен, без одлагање и не подоцна од 15 дена од денот на објавување на решението во Службен весник на Република Северна Македонија, да го достави до органот на управување на давателот заради донесување одлука за утврдување на тарифа за водна услуга.

Согласно член 13 став (11) од Законот за утврдување на цени на водните услуги, органот на управување на давателот е должен да ја донесе одлуката во рок 15 дена од денот на приемот на одлуката и истата да ја достави до градоначалникот заради давање согласност на одлуката во рок од осум дена од денот на нејзиното донесување, а согласно член 13 став (12) од истиот закон, градоначалникот на општината е должен во рок не подолг од 60 дена да започне постапка за давање согласност на одлуката за утврдување на тарифата за водните услуги.

Согласно член 13 став (14) од Законот за утврдување на цени на водните услуги и член 14 став (7) од Правилникот за начинот и постапката за утврдување на тарифа за водна услуга и на регулаторна тарифа за водна услуга, Градоначалникот на општината во рок од 150 дена од денот на објавувањето на Решението за утврдување на тарифа за снабдување со вода за пиење или водоснабдување на ЈП „Комуналец“ Крива Паланка за регулиран период 2019-2021 година во Службен Весник на Република Северна Македонија, треба да даде согласност на одлуката донесена од органот на управување на ЈП „Комуналец“ Крива Паланка.

Имајќи во предвид дека во законски утврдените рокови од страна на Градоначалникот на општината не беше дадена согласност на одлуката донесена од органот на управување на ЈП „Комуналец“ Крива Паланка, Регулаторната комисија за енергетика согласно член 13 став (14) од Законот за утврдување на цени на водните услуги донесе Решение за започнување на постапка за донесување на регулаторна тарифа за снабдување со вода за пиење или водоснабдување на ЈП

„Комуналец“ Крива Паланка за регулиран период 2019-2021 година УП1 бр. 08-135/18 од 5 јули 2019 година и го објави во „Службен весник на РСМ“ бр.141 од 11 јули 2019 година.

Согласно член 16 став (1) од Законот за утврдување на цени на водните услуги Регулаторната комисија за енергетика е должна, во рок не подолг од 120 дена од денот на донесувањето на решението за започнување на постапка за донесување на регулаторна тарифа за снабдување со вода за пиење или водоснабдување на ЈП „Комуналец“ Крива Паланка, да донесе решение за утврдување на регулаторна тарифа.

Анализа од Регулаторна комисија за енергетика

По анализа на доставените податоци во Барањето за утврдување на тарифа за снабдување со вода за пиење или водоснабдување за регулиран период 2019-2021 година, Регулаторната комисија за енергетика го утврди следното:

Опис	Ед.мерка	2019	2020	2021
Оперативни трошоци	денари	15.487.208	15.856.846	16.424.343
Амортизација	денари	1.975.850	2.842.962	4.997.050
Средства за ликвидност	денари	89.060	95.529	109.393
Ново набавени средства и пуштени во употреба во текот на годината	денари	29.300.000	39.000.000	27.500.000
Принос на регулирани средства	денари	348.932	406.018	457.251
Останати приходи остварени при вршење на водната улога	денари	0	0	0
РЕГУЛИРАН ПРИХОД (MAR)	денари	17.901.049	19.201.355	21.988.038
Количина	m ³	658.810	658.704	658.493
Тарифа за категорија домаќинства	ден/m ³	23,50	24,00	24,50
Тарифа за категорија останати	ден/m ³	37,50	39,00	40,00
Тарифа за категорија Деве Баир	ден/m ³	143,00	143,00	143,00

Оперативните трошоци за регулираниот период 2019 – 2021 година утврдено е да изнесуваат:

1. Трошоците за материјали, енергија, резервни делови и ситен инвентар за 2019 година изнесуваат 4.445.400 денари, за 2020 година 4.531.822 денари и за 2021 година 4.666.052 денари;
2. Трошоците за тековно одржување, ремонт и услуги за одржување на основните средства за 2019 година изнесуваат 633.979 денари, за 2020 година 646.981 денари и за 2021 година 664.097 денари;
3. Трошоците за осигурување на основните средства изнесуваат 5.651 денари за 2019 година, 5.770 денари за 2020 година и 5.914 денари за 2021 година;
4. Трошоците за бруто плати изнесуваат 8.347.587 денари за 2019 година, 8.578.325 денари за 2020 година и 8.930.538 денари за 2021 година;
5. Другите услуги изнесуваат 599.228 денари за 2019 година, 611.811 денари за 2020 година и 627.107 денари за 2021 година;
6. Останатите и вонредните трошоци изнесуваат 1.443.808 денари за 2019 година, 1.470.338 денари за 2020 година и 1.518.542 денари за 2021 година;
7. Даноците, придонесите и другите давачки кои не зависат од резултатот изнесуваат 11.555 денари за 2019 година, 11.798 денари за 2020 година и 12.093 денари за 2021 година.

Амортизацијата на сопствените основни средства со кои се врши водната услуга изнесува 739.212 денари за 2019 година, 742.976 денари за 2020 година и 847.367 денари за 2021 година.

Амортизацијата на бесплатно добиените основни средства со кои се врши водната услуга изнесува 1.236.638 денари за 2019 година 2.099.986 денари за 2020 година 4.149.683 денари за 2021 година.

Средствата за ликвидност се пресметани на ниво од 0,50% од регулираниот приход на начин утврден согласно Методологијата и истите изнесуваат 89.060 денари за 2019 година, 95.529 денари за 2020 година и 109.393 денари за 2021 година.

Приносот на регулираните основни средства за водната услуга снабдување со вода за пиење или водоснабдување за 2019 година изнесува 348.932 денари, за 2020 година 406.018 денари и за 2021 година 457.251 денари. При пресметката на приносот земени се во предвид ново набавени средства и пуштени во употреба во текот на година и тоа за 2019 година во износ од 29.300.000 денари, за 2020 во износ од 39.000.000 денари и за 2021 година во износ од 27.500.000 денари.

Соодветно на горенаведеното, регулаторната тарифа за категоријата на корисници – домаќинства изнесува 23,50 ден/м³ за 2019 година, 24,00 ден/м³ за 2020 година и 24,50 ден/м³ за 2021 година, за категоријата на корисници – останати регулаторната тарифа изнесува 37,50 ден/м³ за 2019 година, 39,00 ден/м³ за 2020 година и 40,00 ден/м³ за 2021 година и за категоријата на корисници Деве Баир регулаторната тарифа изнесува 143,00 ден/м³ за 2019 година, 143,00 ден/м³ за 2020 година и 143,00 ден/м³ за 2021 година.

При утврдување на регулаторната тарифа за водната услуга снабдување со вода за пиење или водоснабдување, Регулаторната комисија за енергетика имаше во предвид цената на водната услуга да не го надминува прагот на достапност, одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите утврдени со Законот за водите или со друг закон, како и даноците утврдени со закон.

Регулаторната комисија за енергетика го задолжува ЈП „Комуналец“ Крива Паланка да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика е конечно во управна постапка.

Имајќи го во предвид горенаведеното, се одлучи како во диспозитивот на ова решение.

ПРАВНА ПОУКА: Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението.

УП1 бр.08-135/18
3 септември 2019 година
Скопје

ПРЕТСЕДАТЕЛ
Марко Бислимоски